
Prahladakritam Nrisimha Stotram

ಪ್ರಹ್ಲಾದಕೃತಂ ನೃಸಿಂಹಸ್ತೋತ್ರಂ

Document Information



Text title : Prahladakritam Nrisimha Stotram

File name : prahlAdakRRitaMnRRisiMhastotram.itx

Category : vishhnu, vishnu, lakShmInArAyaNIyasaMhitA, stotra, dashAvatAra

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 1 | adhyAya 140/81-103||

Latest update : December 25, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2025

sanskritdocuments.org



ಪ್ರಹ್ಲಾದಕೃತಂ ನೃಸಿಂಹಸ್ತೋತ್ರಂ



ನೃಸಿಂಹಂ ಹೃದ್ಯೇ ಧ್ಯಾತ್ವಾಸ್ತೌಷೀಧ್ಧರಿಂ ಸಮಾಹಿತಃ .
ನಮೋ ದೇವಾಧಿದೇವಾಯ ಸತ್ತ್ವವಿಲೀನಮೂರ್ತಯೇ .. ೮೧..
ಬ್ರಹ್ಮಾದಯೋ ಬಿಭೃತಿ ಯದ್ರೂಪಾತ್ತದ್ರೂಪಿಣೇ ನಮಃ .
ಘನಾಭಜನಸೌಂದರ್ಯತಪಃಶ್ರುತಬಲಾದಿಭಿಃ .. ೮೨..
ಸ್ಮೃದ್ಧಿವಾಕ್ಷಟುತಾಭಿಶ್ಚಾತುಷ್ಯತೇ ತೇ ನಮೋ ನಮಃ .
ತವಾಜ್ಞೈವಿಮುಖೋ ವಿಪ್ರೋ ಯಮೈಶ್ಚ ನಿಯಮೈರ್ಯುತಃ .. ೮೩..
ಭಕ್ತಶ್ಚಾದಾತ್ ಕನೀಯಾನ್ಸ ಭಕ್ತಹೃಷ್ಣಾಯ ತೇ ನಮಃ .
ಮಾನಹೀನಾಯ ದೀನಾಯ ತುಷ್ಯತೇ ತೇ ನಮೋ ನಮಃ .. ೮೪..
ಭಕ್ತಿಮಾರ್ಗಾಶ್ರಿತಸೌಖ್ಯಕರ್ತೃತೇ ಹರಯೇ ನಮಃ .
ರಕ್ಷಾವಿಭೂತಿಸಂಪತ್ಸಸೌಖ್ಯದಾತ್ರೇ ಪುನರ್ನಮಃ .. ೮೫..
ಬ್ರಹ್ಮಾದಯೋಽಪಿ ದೇವಾಶ್ಚ ಶಾಂತದರ್ಶನಕಾಂಕ್ಷಿಣಃ .
ಸ್ತುವಂತಿ ತ್ವಾಂ ಪರಾತ್ಮಾನಂ ಶಾಂತರೂಪಂ ತತಃ ಕುರು .. ೮೬..
ನಾಸಹಂ ಬಿಭೈಮಿ ದೇವೇಶ ಕ್ರೂರಾನ್ಮೃಸಿಂಹರೂಪಣಾತ್ .
ಬಿಭೇಮಿ ಕಾಮರೋಷಾದೇಸ್ತತೋ ರಕ್ಷಾಂ ವಿಧೇಹಿ ಮೇ .. ೮೭..
ಅಸುರಾದ್ರಕ್ಷಣಾಂ ತತ್ತು ದೇಹಸ್ಯ ರಕ್ಷಣಂ ಕೃತಂ .
ತದ್ವೈ ಮೇ ರಕ್ಷಣಂ ನಾಸ್ತಿ ತಸ್ಮಾನ್ಮದ್ರಕ್ಷಣಂ ಕುರು .. ೮೮..
ಕ್ಷೇಶಕರ್ಮವಿಪಾಕಾದೇರಜಾಯಾ ಬಂಧನಾತ್ ಖಲು .
ರಕ್ಷಣಂ ಕುರು ವಿಶ್ವೇಶ ತನ್ಮತಂ ರಕ್ಷಣಂ ಭವೇತ್ .. ೮೯..
ಈಹಾಃ ಪುತ್ರಕಲತ್ರಾದೇರ್ಧನೈಶ್ಚರ್ಯದಿವಸ್ಪತೇಃ .
ಕದಾಪಿ ನೈವ ಪೂರ್ಯಂತೇ ತಾಭ್ಯೋ ಮೇ ರಕ್ಷಣಂ ಕುರು .. ೯೦..
ದೈತ್ಯೇಂದ್ರಸ್ಯ ಮಯಾ ದೃಷ್ಟಾಃ ಸ್ಮೃದ್ಧಯಸ್ತಾ ನ ರಕ್ಷಿಕಾಃ .
ಐಶ್ವರ್ಯಾಣಿ ಮಯಾ ದೃಷ್ಟಾನ್ಯೇತಾನ್ಯವಂತಿ ನೈವ ಹಿ .. ೯೧..
ಸಿದ್ಧಯಶ್ಚಾಪಿ ದೇವಾನಾಂ ರಕ್ಷಾಂ ಕುರ್ವಂತಿ ನೈವ ಚ .
ಭಕ್ತಾನಾಂ ತ್ವಂ ರಕ್ಷಣಾಯ ಬಹುರೂಪೀ ಭವಸ್ಯಥ .. ೯೨..
ಉದ್ಧಾರಯಸಿ ವಿಶ್ವಾತ್ಮನ್ ತಥೋದ್ಧಾರಂ ಚ ಮೇ ಕುರು .
ರಾಜ್ಯಂ ತು ಬಂಧನಂ ಪ್ರೋಕ್ತಂ ಪಾಪಂ ಪಾಪತರಂ ಮಹತ್ .. ೯೩..

ಯತ್ರತಾಂ ಸೇವನೇ ವಿಘ್ನಂ ಮಾನಸತ್ತಾದಿದೂಷಣೈಃ .
ದೀನತ್ರೇ ತಪ ಆಸ್ಥಾಯ ವಾಂಚ್ಛಂತಿ ಕಾಮನಾಮಯಾನ್ .. ೯೪..
ಭೋಗಾನಾಸಾದ್ಯ ಪಶ್ಚಾತ್ತ್ವಾಂ ವಿಸ್ಮರಂತೀತಿ ಕಿಲ್ಬಿಷಂ .
ತತೋ ದೇವಾಧಿದೇವತ್ವಂ ದಾರಾಸತ್ತಾಧನಾದಿಷು .. ೯೫..
ಮಾ ಯೋಗಂ ಮೇ ದೇಹಿ ನಾಥ ದೇಹಿ ತ್ವಚ್ಚರಣಾಂಬುಜೇ .
ತವ ದಾಸಸ್ಯ ದಾಸಾನಾಂ ಮಧ್ಯೇ ಯೋಗಂ ಪ್ರದೇಹಿ ಮೇ .. ೯೬..
ಇಮೇ ದೇವಾಸ್ತವ ರೂಪಂ ಸೌಮ್ಯಂ ಕಾಂಕ್ಷಂತಿ ದರ್ಶನೇ .
ತಸ್ಮಾತ್ಸೌಮ್ಯಂ ಸುಖದಂ ವೈ ರೂಪಂ ದರ್ಶಯ ಮಾಧವ .. ೯೭..
ಇತ್ಯರ್ಥಿತಃ ಸ ಭಗವಾನ್ ತೇಜಸ್ತದತಿಭೀಷಣಂ .
ರೋಷಾನ್ವಿತಂ ತು ಸಂಹೃತ್ಯ ಬಭೂವ ಸುಖದರ್ಶನಃ .. ೯೮..
ಶರತ್ಕೋಟೀಂದುಸಂಕಾಶಃ ಪುಂಡರೀಕನಿಭೇಕ್ಷಣಃ .
ಸುಧಾಮಯನಟಾಪುಂಜವಿದ್ಯುತ್ಕೋಟಿನಿಭಪ್ರಭಃ .. ೯೯..
ಸದ್ರತ್ನಾಡ್ಯಕಟಕಕೇಯೂರೋರ್ಮಿಕಾದಿಭೂಷಿತಃ .
ಶಂಖಚಕ್ರಗ್ರಹೀತಾಭ್ಯಾಮುದ್ಭಾಹುಭ್ಯಾಂ ವಿರಾಜಿತಃ .. ೧೦೦..
ವರದಾಸಭಯಹಸ್ತಾಭ್ಯಾಮಿತರಾಭ್ಯಾಂ ಸುಶೋಭಿತಃ .
ಶ್ರೀವತ್ಸಕೌಸ್ತುಭೋರಸ್ಮೋ ವನಮಾಲಾವಿಭೂಷಿತಃ .. ೧೦೧..
ಕುಂಡಲಹಾರರಶನಾಮಣಿಸ್ಪರ್ಣವಿರಾಜಿತಃ .
ಸವ್ಯಾಂಗಸ್ಥಶ್ರಿಯಾ ಯುಕ್ತೋಽಭವತ್ತದಾ ನೃಕೇಸರೀ .. ೧೦೨..
ಲಕ್ಷ್ಮೀನೃಸಿಂಹಂ ತಂ ದೃಷ್ಟ್ವಾ ದೇವತಾಃ ಸಮಹರ್ಷಯಃ .
ಆನಂದಾಶ್ರುಜಲೈಃ ಸಿಕ್ತ್ವಾ ನಮಶ್ಚಕ್ರುರ್ನಿರಂತರಂ .. ೧೦೩..
ಇತಿ ಶ್ರೀಲಕ್ಷ್ಮೀನಾರಾಯಣೇಯಸಂಹಿತಾಯಾಂ ಪ್ರಥಮೇ ಕೃತಯುಗಸಂತಾನೇ
೧೪೦-ಅಧ್ಯಾಯಾಂತರ್ಗತಂ
ಪ್ರಹ್ಲಾದಕೃತಂ ನೃಸಿಂಹಸ್ತೋತ್ರಂ
ಲಕ್ಷ್ಮೀನಾರಾಯಣೇಯಸಂಹಿತಾ . ಖಂಡ ೧. ಅಧ್ಯಾಯ ೧೪೦/೮೧-೧೦೩..

lakShmInArAyaNIyasaMhitA . khaNDa 1. adhyAya 140/81-103..

Proofread by PSA Easwaran

ಪ್ರಹ್ಲಾದಕೃತಂ ನೃಸಿಂಹಸ್ತೋತ್ರಂ

Please send corrections to sanskrit@cheerful.com

